

ठळक बातम्या

- ऑपरेशन सिंदूरमध्ये पाकिस्तान आणि पाकव्याप्त काश्मीरमध्ये, नागरी आणि लष्करी आस्थापनांना धक्का न लावता, ९ दहशतवादी तळ उद्धवस्त
- 'ऑपरेशन सिंदूर' चं सर्वपक्षीय नेत्यांकडून कौतुक/ केंद्रीय मंत्रिमंडळाच्या बैठकीत व्यक्त झाला प्रधानमंत्र्यांच्या नेतृत्वावर विश्वास
- गडचिरोलीत खनिकर्मविषयक अभ्यासक्रमासाठी गोंडवाना विद्यापीठाचे परदेशी विद्यापीठांबरोबर करार
- महिला क्रिकेटमध्ये, एकदिवसीय तिरंगी मालिकेत आज कोलंबो इथं झालेल्या सामन्यात भारतानं दक्षिण आफ्रिकेवर २३ धावांनी विजय

आणि

- ज्येष्ठ नाट्य समीक्षक आणि अभिनेते माधव वझे यांचं निधन

<><><><><>

पाकिस्तान आणि पाकव्याप्त काश्मीरमध्ये भारतीय संरक्षण दलानं राबवलेल्या ऑपरेशन सिंदूरमध्ये दहशतवाद्यांचे ९ तळ उद्धवस्त झाले आहेत. परराष्ट्र व्यवहार विभागाचे सचिव विक्रम मिश्री, भारतीय लष्कराच्या कर्नल सोफिया कुरेशी आणि हवाई दलाच्या विंग कमांडर व्योमिका सिंग यांनी दिल्लीत झालेल्या संयुक्त वार्ताहर परिषदेत ही माहिती दिली.

पहाटे एक वाजून पाच मिनिटांनी सुरु झालेली ही मोहीम दीड वाजता संपली. गेली ३० वर्ष पाकिस्ताननं पुरवलेल्या पायाभूत सुविधांच्या आधारे इथं दहशतवाद्यांना प्रशिक्षण दिलं जात होतं. पाकिस्तानच्या कोणत्याही नागरी वस्तीला

किंवा लष्करी आस्थापनांना धक्का न लावता ही मोहीम फत्ते झाल्याचं त्यांनी सांगितलं.

ऑपरेशन सिंदूर नंतर केंद्रीय मंत्रिमंडळाची बैठक प्रधानमंत्री नरेंद्र मोदी यांच्या अध्यक्षतेखाली नवी दिल्ली इथं झाली. मंत्रिमंडळ सदस्यांनी या मोहिमेबद्दल प्रधानमंत्र्यांचं अभिनंदन केलं आणि त्यांच्या नेतृत्वावर विश्वास व्यक्त केला. त्यानंतर प्रधानमंत्र्यांनी दुपारी राष्ट्रपती द्रौपदी मुर्मू यांची भेट घेऊन त्यांना ऑपरेशन सिंदूरबद्दल माहिती दिली. या मोहिमेच्या पार्श्वभूमीवर केंद्रसरकारनं उद्या सर्वपक्षीय बैठक बोलावली आहे.

<><><><><>

भारतीय संरक्षण दलानं राबवलेल्या 'ऑपरेशन सिंदूर' चं सर्वपक्षीय नेत्यांनी कौतुक केलं आहे.

पहलगाममध्ये देशातल्या निरपराध बांधवांच्या निर्घृण हत्येला भारतानं दिलेली प्रतिक्रिया म्हणजे ऑपरेशन सिंदूर आहे असं केंद्रीय गृहमंत्री अमित शहा यांनी म्हटलं आहे. जगानं दहशतवादाबाबत झीरो टॉलरन्स धोरण दाखवलं पाहिजे असं मत परराष्ट्रमंत्री एस. जयशंकर यांनी व्यक्त केलं आहे. माहिती आणि प्रसारण मंत्री अश्विनी वैष्णव तसंच राज्यमंत्री एल मुरुगन यांनीही या मोहिमेच्या यशाबद्दल आनंद व्यक्त केला आहे. आपल्याला भारतीय लष्कराचा अभिमान आहे असं लोकसभेतले विरोधी पक्षनेते राहुल गांधी यांनी समाज माध्यमावर म्हटलं आहे. काँग्रेस दहशतवादाविरोधात कोणतीही निर्णायक कारवाई करण्यासाठी लष्कर आणि सरकारच्या पाठीशी ठामपणे उभी आहे असं काँग्रेसचे अध्यक्ष मल्लिकार्जुन खरगे यांनी म्हटलं आहे.

भारतीय सैन्याचा आपल्याला अभिमान असून ऑपरेशन सिंदूरद्वारे सैन्यानं केलेली कामगिरी अतुलनीय आहे तसचं पहलगाम इथं दहशतवाद्यांच्या हल्ल्यात बळी गेलेल्या पर्यटकांना ही खरी श्रद्धांजली असल्याचं केंद्रीय सामाजिक न्याय

राज्यमंत्री रामदास आठवले यांनी म्हटलं आहे. भारताच्या सार्वभौमत्वाचं रक्षण करणाऱ्या भारतीय सैन्यदलावर प्रत्येक भारतीयाचा पूर्ण विश्वास आहे आणि आज तोच विश्वास सार्थ ठरवत भारतीय हवाई दलानं पहलगाम दहशतवादी हल्ल्याचा बदला घेतला अशी प्रतिक्रिया माजी संरक्षण मंत्री शरद पवार यांनी दिली. पवार यांनी संरक्षण मंत्री राजनाथ सिंग यांच्याशी बोलून आपल्या भावना व्यक्त केल्या. दहशतवादाचा पूर्णपणे बीमोड करणं आवश्यक असल्याचं सांगत शिवसेना उद्धव बाळासाहेब ठाकरे पक्षाचे आदित्य ठाकरे यांनी संरक्षण दलाचं कौतुक केलं आहे.

<><><><><>

२६ निरपराधांचे बळी घेणाऱ्या पहलगाम दहशतवादी हल्ल्याला भारतानं चोख प्रत्युत्तर दिलं असल्याची प्रतिक्रिया राज्यात उमटत आहे. अधिक माहिती आमच्या प्रतिनिधीकडून....

होल्ड व्हाईस कार्ट

कुठलाही दहशतवाद भारत सहन करणार नाही, हे भारतीय सैन्यदलानं दाखवून दिलं आहे. ऑपरेशन सिंदूर मोहिमेनं हे सिद्धच केलं आहे. या हवाई हल्ल्यानं दहशतवाद्यांचे तळ आणि प्रशिक्षण केंद्र उद्धवस्त केली आहेत. मुख्यमंत्री देवेंद्र फडनवीस यांनी सैन्यदलाचं कौतुक तर केलंच शिवाय प्रधानमंत्री नरेंद्र मोदी यांचं अभिनंदन करून त्यांच्याप्रती कृतज्ञता व्यक्त केली..

देवेंद्र फडनवीस

उपमुख्यमंत्री एकनाथ शिंदे यांनी या कारवाईबद्दल समाधान व्यक्त करताना सांगितलं..

एकनाथ शिंदे..

सैन्यदलाच्या कारावाईबद्दल लष्करी दृष्टीकोनातून प्रकाश टाकताना हेमंत यांनी विस्तृत प्रतिक्रिया दिली.

हेमंत महाजन

तर निवृत्त लष्करी अधिकारी कर्नल शैलेश रायकर यांनी सांगितलं...

होल्ड - बाईट - शैलेश रायकर

सैन्य दलाच्या या कारवाईबद्दल, दहशतवादी हल्ल्यात मृत पावलेल्या पर्यटकांचे नातेवाईक म्हणाले...

शहिदांचे नातेवाईक

सैन्यदलाच्या या कारवाईनंतर, आता भारताकडे वाकड्या नजरेन पाहणाऱ्या दहशतवादी संघटना आणि त्यांचे पाठीराखे पुरेपुर बोध घेतील, हे नक्की.

<><><><><>

महिला क्रिकेटमध्ये, एकदिवसीय तिरंगी मालिकेत आज कोलंबो इथं झालेल्या सामन्यात भारतानं दक्षिण आफ्रिकेवर २३ धावांनी विजय मिळवला. भारतानं प्रथम फलंदाजी करताना निर्धारित ५० षटकात ९ गडी गमावून ३३७ धावा केल्या आहेत. जेमिमा रॉड्रिग्सनं १२३ धावा केल्या. दिप्ती शर्मानं ९३, तर स्मृती मंधानानं ९१ धावांचं योगदान दिलं.

भारताच्या धावसंख्येचा पाठलाग करताना श्रीलंकेला ५० षटकात ७ गडी गमावून ३१४ चं धावा करता आल्या. एनेरी डर्कसेननं सर्वाधिक ८१, तर कर्णधार क्लोई ट्रायॉननं ६७ धावा केल्या. भारतातर्फे अमनज्योत कौरनं ३, तर दिप्ती शर्मानं २ बळी मिळवले.

<><><><><>

खनिजसंपन्न गडचिरोली जिल्ह्यात खनिकर्म विषयाचे विविध अभ्यासक्रम उपलब्ध होणार आहेत. स्वायत्त 'विद्यापीठ तंत्रज्ञान संस्था' स्थापन करण्याबाबत गडचिरोलीचं गोंडवन विद्यापीठ आणि ऑस्ट्रेलियाचं कार्टीन विद्यापीठ यांच्यात आज यासंदर्भातल्या करारावर स्वाक्षऱ्या झाल्या. मुंबईत राजभवन इथं राज्यपाल सी पी राधाकृष्णन आणि मुख्यमंत्री देवेंद्र फडणवीस यांच्या उपस्थितीत हा करार झाला.

<><><><><>

प्रसिद्ध अभिनेते आणि नाट्य समीक्षक माधव वझे यांचं आज सकाळी निधन झालं. ते ८६ वर्षांचे होते. केंद्र शासनाकडून दिल्या जाणाऱ्या 'राष्ट्रीय चित्रपट पुरस्कारांमध्ये' सर्वोत्कृष्ट चित्रपटासाठीचा पहिला सुवर्ण कमळ पुरस्कार प्राप्त करणाऱ्या 'श्यामची आई' या चित्रपटात त्यांनी बालकलाकार म्हणून श्यामची भूमिका केली होती. राज्य नाट्य स्पर्धेमध्ये उत्कृष्ट अभिनयासाठी त्यांना पदक मिळाली होती. डिअर जिंदगी, श्री इंडियट्स या हिंदी चित्रपटांतल्या त्यांच्या भूमिका प्रेक्षकांच्या विशेष स्मरणात राहिल्या. ते पुण्याच्या वाडिया महाविद्यालयातून इंग्रजीचे प्राध्यापक म्हणून निवृत्त झाले होते.

<><><><><>

केंद्र सरकारच्या निर्देशानुसार आज राज्यात ठिकठिकाणी मॉक ड्रिल घेण्यात आलं. युद्धजन्य परिस्थिती उद्भवल्यास कमीत कमी वेळेत अधिकाधिक नागरिकांपर्यंत मदत पोहोचवता यावी, तसंच नागरिकांनी घाबरून न जाता स्वतःला सुरक्षित ठेवावं, यासाठी आज ही सराव प्रात्यक्षिक करण्यात आली.

<><><><><>

पालघर जिल्ह्यात डहाणू वाढवण भागात वादळी वाऱ्यासह पाऊस पडला. काल रात्री झालेल्या अवकाळी पावसामुळे डहाणू मधल्या अनेक मच्छीमार बोटींचे नुकसान झाले आहे.

<><><><><>

पुढचा आठवडाभर राज्याच्या चारही विभागांमध्ये तुरळक ठिकाणी पाऊस पडण्याची शक्यता हवामान विभागानं व्यक्त केली आहे. तुरळक ठिकाणी मेघगर्जनेसह विजांचा कडकडाट आणि सोसाट्याचा वारा वाहण्याची शक्यता आहे.

//<><><><><> //